

इंदिरा आवास को चलेगा विशेष अभियान

पटना | हिन्दुस्तान ब्यूरो

राज्य के चार लाख लोगों को इंदिरा आवास दिलाने के लिए सरकार विशेष अभियान चलाएगी। इसके लिए पंचायत स्तर पर विशेष शिविर लगेगे। पिछले दिनों इंदिरा आवास के लिए विशेष शिविर लगाए जाने के बावजूद दस लाख लोगों को मकान देने की योजना पूरी तरह सफल नहीं हो पाई और शत-प्रतिशत लक्ष्य प्राप्त नहीं हो पाया।

राज्य सरकार ने इसे बेहद गंभीरता से लिया है और फिर से विशेष अभियान चलाने का निर्णय लिया है। इस विशेष अभियान में लक्ष्य के दौरान छूट गए शेष चार लाख लोगों को इंदिरा आवास दिलाने की योजना है। ग्रामीण विकास विभाग ने पंचायतों में 14 दिसम्बर से अगले वर्ष 7 जनवरी तक शिविर लगाने का निर्णय लिया गया है। विभाग के प्रधान सचिव ए. संतोष मैथ्यू ने सभी प्रमंडलीय

15 को लगेगा शिविर

पटना | 15 दिसंबर को सभी प्रखंडों में शिविर लगाकर मुख्यमंत्री कन्या विवाह योजना की राशि का वितरण किया जाएगा। यह जानकारी जिलाधिकारी संजय कुमार सिंह ने दी। उन्होंने बताया कि जिले के सभी 23 प्रखंडों में लगने वाले शिविर की मॉनिटरिंग का जिम्मा वरीय उपसमाहर्ताओं को दी गई है, जिनकी देखरेख में वितरण होगा। उन्होंने बताया कि शिविर छात्रों के अलावा विकलांगों के बीच छात्रवृत्ति का वितरण भी किया जाएगा।

आयुक्तों को पत्र लिखकर इस अभियान के संबंध में कई दिशा-निर्देश दिए हैं। इस वर्ष 9.72 लाख लोगों के बीच

इंदिरा आवास बंटना था लेकिन 5.82 लाख लोगों के बीच ही इसका आवंटन हो पाया है।

लगभग 3.90 लाख लोगों को आवास नहीं मिल पाया। इस वर्ष जून से अगस्त के दौरान सरकार ने विशेष अभियान चलाया था। अभियान को अच्छी सफलता तो मिली लेकिन लक्ष्य दूर ही रह गया। अब राज्य सरकार ने इसकी खामियों को दूर कर नए सिरे से अभियान चलाने की योजना बनाई है।

विभाग को जिलों से जो सूचनाएं मिली हैं उसके अनुसार अभियान में लक्ष्य से दूर रह जाने का सबसे बड़ा कारण एससी-एसटी परिवारों का प्रतीक्षा सूची में आच्छादन समाप्त होने और लाभार्थियों के पास आवास बनाने के लिए भूमि का नहीं होना है। सरकार ने भूमिबिहीन परिवारों के लिए जमीन खरीदने का निर्णय पिछले दिनों लिया था और उस पर काम भी शुरू हो गया है।